

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavāryō me sannidhattāṃ sadā hr̥di ॥

॥ *uddhava gītā - prathamo'dhyāyaḥ* ॥

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ uddhava gītā - prathamo'dhyāyaḥ ॥

śrīśuka uvāca

atha brahmā'tmajairdevaiḥ prajeśairāvṛto'bhyagāt |
bhavaśca bhūtabhavyeśo yayau bhūtagaṇairvṛtaḥ || 1.1 ||

indro marudbhirbhagavānādityā vasavo'śvinau |
ṛbhavo'ṅgirasō rudrā viśve sādhyāśca devatāḥ || 1.2 ||

gandharvāpsaraso nāgāḥ siddhacāraṇaguhyakāḥ |
ṛṣayaḥ pitaraścaiva savidyādharakinnarāḥ || 1.3 ||

dvārakāmupasañjagmuḥ sarve kṛṣṇadidrḥṣavaḥ |
vapuṣā yena bhagavān naralokamanoramaḥ |
yaśo vitene lokeṣu sarvalokamalāpahaḥ || 1.4 ||

tasyāṃ vibhrājamānāyāṃ samṛddhāyāṃ maharddhibhiḥ |
vyacakṣatāvitrṛptākṣāḥ kṛṣṇamadbhutadarśanam || 1.5 ||

svargodyānopagairmālyaiśchādayanto yudūttamam |
gīrbhiścitra padārthābhistuṣṭuvurjagadīśvaram || 1.6 ||

śrīdevā ūcuḥ

natāḥ sma te nātha padāravindaṃ

buddhīndriyaprāṇamanovacobhiḥ |

yaccintyate'ntarḥṛdi bhāvayuktai-

rmumukṣubhiḥ karmamayorupāsāt || 1.7 ||

tvam māyayā triguṇayā'tmani durvibhāvyaṃ

vyaktaṃ sṛjasyavasi lumpasi tadguṇasthaḥ |

naitairbhavānajita karmabhirajyate vai
yatsve sukhe'vyavahite'bhirato'navadyaḥ || 1.8 ||

śuddhirṅṅāṃ na tu tathedyā durāśayānāṃ
vidyāśrutādhyayanadānatapaḥ kriyābhiḥ |
sattvātmanāmṛṣabha te yaśasi pravṛddha-
sacchraddhayā śravaṇasambhṛtayā yathā syāt || 1.9 ||

syānnastavāṅghriraśubhāśayadhūmaketuḥ
kṣemāya yo munibhirārdrāḥdohyamānaḥ |
yaḥ sātvatāiḥ samavibhūtaya ātmavadbhi-
rvyūhe'rcitaḥ savanaśaḥ svaratikramāya || 1.10 ||

yaścintyate prayatapāṅibhiradhvarāgnau
trayyā niruktavidhineśa havirgrhītvā |
adhyātmayoga uta yogibhirātmamāyāṃ
jijñāsubhiḥ paramabhāgavataiḥ parīṣṭaḥ || 1.11 ||

paryuṣṭayā tava vibho vanamālayeyaṃ
saṃspārdhinī bhagavatī pratipatnīvacchrīḥ |
yaḥ supraṅītamamuyārhaṇamādadanno
bhūyāt sadāṅghriraśubhāśayadhūmaketuḥ || 1.12 ||

ketustrivikramayutastripatatpatāko
yaste bhayābhayakaro'suradevacamvoḥ |
svargāya sādhuṣu khaleṣvitarāya bhūman
padaḥ punātu bhagavan bhajatāmaghaṃ naḥ || 1.13 ||

nasyotagāva iva yasya vaśe bhavanti
brahmādayastanubhṛto mithurardyamānāḥ |
kālasya te prakṛtipūruṣayoḥ parasya
śaṃ nastanotu caraṇaḥ puruṣottamasya || 1.14 ||

asyāsi heturudayasthitisamyanām
 avyaktajīvamahatāmapi kālamāhuḥ |
 so'yamaṁ triṇābhīrakhilāpacaye pravṛttaḥ
 kālo gabhīraraya uttamapūruṣastvam || 1.15 ||

tvattaḥ pumān samadhigamya yayā svavīryamaṁ
 dhatte mahāntamiva garbhamamoghavīryaḥ |
 so'yamaṁ tayānugata ātmana āṇḍakośamaṁ
 haimamaṁ sasarja bahirāvaraṇairupetaṁ || 1.16 ||

tattasthūṣaśca jagataśca bhavānadhīśo
 yanmāyayotthaguṇavikriyayopanītān |
 arthāñjuṣannapi hṛṣīkapate na lipto
 ye'nye svataḥ parihṛtādapi bibhyati sma || 1.17 ||

smāyāvalokalavadarśitabhāvahāri-
 bhrūmaṇḍalaprahitasauratamantraśauṇḍaiḥ |
 patnyastu ṣoḍaśasahasramanaṅgabāṇai-
 ryaśyendriyamaṁ vimathitumaṁ karaṇairna vibhvyāḥ || 1.18 ||

vibhvyastavāmṛtakathodavahāstrilokyāḥ
 pādāvanejasaritaḥ śamalāni hantum |
 ānuśravamaṁ śrutibhiraṅghrijamaṅgasāṅgai-
 stīrthadvayamaṁ śuciśadasta upasprśanti || 1.19 ||

śrībādarāyaṇiruvāca
 ityabhiṣṭūya vibudhaiḥ seśaḥ śatadhṛtirharim |
 abhyabhāṣata govindamaṁ praṇamyāmbaramāśritaḥ || 1.20 ||

śrībrahmovāca
 bhūmerbhārāvātārāya purā vijñāpitaḥ prabho |
 tvamasmābhiraśeṣātmaṁstattathai vopapāditam || 1.21 ||

*dharmas̄ca sthāpitaḥ satsu satyasandheṣu vai tvayā |
kīrtiśca dikṣu vikṣiptā sarvalokamalāpahā || 1.22 ||*

*avatīrya yadorvaṃśe bibhrad rūpamanuttamam |
karmāṅyuddāmaṃṛttāni hitāya jagato 'kṛthāḥ || 1.23 ||*

*yāni te caritānīśa manuṣyāḥ sādhaveḥ kalau |
śṛṅvantāḥ kīrtayantaśca tariṣyantyañjasā tamaḥ || 1.24 ||*

*yaduvaṃśe 'vatīrṇasya bhavataḥ puruṣottama |
śaracchataṃ vyatīyāya pañcaviṃśādhikaṃ prabho || 1.25 ||*

*nādhunā te 'khilādhāra devakāryāvaśeṣitam |
kulam ca viprasāpena naṣṭaprāyamabhūdidam || 1.26 ||*

*tataḥ svadhāma paramaṃ viśasva yadi manyase |
salokāllokapālān naḥ pāhi vaikuṅṭhakiṅkarān || 1.27 ||*

śrībhagavānuvāca

*avadhāritametanne yadāttha vibudheśvara |
kṛtaṃ vaḥ kāryamakhilam bhūmerbhāro 'vatāritaḥ || 1.28 ||*

*tadidaṃ yādavakulam vīryaśauryaśriyoddhatam |
lokaṃ jighṛkṣad ruddham me velayeva mahārṇavaḥ || 1.29 ||*

*yadyasaṃhṛtya dr̥ptānāṃ yadūnāṃ vipulaṃ kulam |
gantāsmyanena loko 'yamudvelena vinaṅkṣyati || 1.30 ||*

*idānāṃ nāśa ārabdhaḥ kulasya dvijaśāpataḥ |
yāsyāmi bhavanaṃ brahmannetadante tavānagha || 1.31 ||*

śrīśuka uvāca

*ityukto lokanāthena svayambhūḥ praṇipatya tam |
saha devagaṇairdevaḥ svadhāma samapadyata || 1.32 ||*

atha tasyāṃ mahotpātān dvāravatyāṃ samutthitān |
vilokya bhagavānāha yaduvṛddhān samāgatān || 1.33 ||

śrībhagavānuvāca

ete vai sumahotpātā vyuttiṣṭhantīha sarvataḥ |
śāpaśca naḥ kulasyāsīd brāhmaṇebhyo duratyayaḥ || 1.34 ||

na vastavyamihāsmābhirjijviṣubhirāryakāḥ |
prabhāsaṃ sumahatpuṇyaṃ yāsyāmo'dyaiiva māciram || 1.35 ||

yatra snātvā dakṣaśāpād grhīto yakṣmaṇoḍurāt |
vimuktaḥ kilbiṣāt sadyo bheje bhūyaḥ kalodayam || 1.36 ||

vayaṃ ca tasminnāplutya tarpayitvā pitṛn surān |
bhojayitvośijo viprān nānāguṇavatāndhasā || 1.37 ||

teṣu dānāni pātreṣu śraddhayoptvā mahānti vai |
vṛjināni tariṣyāmo dānairnaubhirivārṇavam || 1.38 ||

śrīśuka uvāca

evaṃ bhagavatā'diṣṭā yādavāḥ kurunandana |
gantum kṛtadhiyastīrthaṃ syandanān samayūyujan || 1.39 ||

tannirīkṣyoddhavo rājan śrutvā bhagavatoditam |
dṛṣṭvāriṣṭāni ghorāṇi nityaṃ kṛṣṇamanuvrataḥ || 1.40 ||

vivikta upasaṅgamyā jagatāmīśvareśvaram |
praṇamyā śirisā pādaḥ prāñjalistamabhāṣata || 1.41 ||

śrī·uddhava uvāca

devadeveśa yogeśa puṇyaśravaṇakīrtana |
saṃhr̥tyaitat kulaṃ nūnaṃ lokaṃ santyakṣyate bhavān |
viprasāpaṃ samartho'pi pratyahanna yadīśvaraḥ || 1.42 ||

nāhaṃ tavāṅghrikamaḥ kṣaṇārdhamapi keśava |
tyaktuṃ samutsahe nātha svadhāma naya māmapi || 1.43 ||

tava vikrīḍitaṃ kṛṣṇa nṛṇāṃ paramamaṅgalam |
karṇapīyūṣamāsvādya tyajantyanyasprhāṃ janaḥ || 1.44 ||

śayyāsanāṭanasthāna snānakrīḍāśanādiṣu |
kathaṃ tvāṃ priyamātmānaṃ vayaṃ bhaktāstyajemahi || 1.45 ||

tvayopabhuktasraggandha vāso'laṅkāracarcitāḥ |
ucchiṣṭabhojino dāsāstava māyāṃ jayema hi || 1.46 ||

vātāśanā ya ṛṣayaḥ śramaṇā ūrdhvamanthinaḥ |
brahmākhyam dhāma te yānti śāntāḥ saṃnyāsino'malāḥ || 1.47 ||

vayaṃ tviha mahāyogin bhramantaḥ karmavartmasu |
tvadvārtayā tariṣyāmastāvakairdustaraṃ tamaḥ || 1.48 ||

smarantaḥ kīrtayantaste kṛtāni gaditāni ca |
gatyutsmitekṣaṇakṣveli yannṛlokavidāmbanam || 1.49 ||

śrīśuka uvāca
evaṃ vijñāpito rājan bhagavān devakīśutaḥ |
ekāntinaṃ priyaṃ bhṛtyamuddhavaṃ samabhāṣata || 1.50 ||

|| iti prathamo'dhyāyaḥ ||